

डॉ.बाबासाहेब आंबेडकर यांच्या १२५ व्या जयंती वर्षा निमित्त स्थानिक पातळीवर समाजाभिमुख व सामाजिक सद्भावना निर्माण करण्यासाठी जिल्हाधिकारी यांच्या अध्यक्षतेखाली जिल्हास्तरीय समिती स्थापन करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन परिपत्रक क्रमांक: सान्यावि-२०१६/प्र.क्र.२४/बांधकामे

कक्ष क्र.१४०, पहिला मजला, मंत्रालय विस्तार,
मादाम कामा मार्ग, हुतात्मा राजगुरु मार्ग
मुंबई- ४०० ०३२
तारीख: १६ जानेवारी, २०१६

वाचा:-

१) शासन निर्णय, सा.न्या.व वि.स.वि.क्र.सान्यावि-२०१५/प्र.क्र.१६३/बांधकामे दि.९.१०.२०१५

प्रस्तावना:-

१. भारतरत्न डॉ.बाबासाहेब आंबेडकर हे भारतीय राज्य घटनेचे शिल्पकार म्हणून ओळखले जातात. डॉ.बाबासाहेब आंबेडकर यांचे सामाजिक, राजकीय व आर्थिक क्षेत्रातील योगदान अमुल्य असून आधुनिक भारत घडवण्यामध्ये त्यांचा मोलाचा सहभाग आहे. त्यांच्या प्रति कृतज्ञता व्यक्त करण्यासाठी आणि त्यांच्या संघर्षाची समाजाला प्रेरणा मिळावी, यासाठी संदर्भाधीन शासन निर्णयान्वये भारतरत्न डॉ.बाबासाहेब आंबेडकर यांचे १२५ वे जयंती वर्ष, दिनांक १४ एप्रिल, २०१५ ते १४ एप्रिल, २०१६ हे वर्ष “समता व सामाजिक न्याय वर्ष” म्हणून साजरे करण्यास संदर्भीय शासन निर्णयान्वये मान्यता देण्यात आली आहे. सदर शासन निर्णयान्वये भारतरत्न डॉ.बाबासाहेब आंबेडकर यांच्या जयंतीवर्षानिमित्त विविध कार्यक्रम व उपक्रम हाती घेण्यात आले आहेत. सदरहू शासन निर्णयातील कार्यक्रम भाग-१ मधील अनुक्रमांक १३ मधील कार्यक्रमाच्या अनुषंगाने पुढील प्रमाणे सविस्तर सूचनांनुसार देण्यात येत असून, त्यानुसार सर्व संबंधितांनी कृपया त्वरेने कार्यवाही करावी.

शासन परिपत्रक:-

(१) भारतरत्न डॉ.बाबासाहेब आंबेडकर यांच्या १२५ व्या जयंती दिनानिमित्त शासनाच्या दिनांक ९ऑक्टोबर, २०१५ च्या शासन निर्णयातील कार्यक्रम भाग-२ मधील अनुक्रमांक-१३ च्या अनुषंगाने सर्व जिल्हाधिकारी यांनी स्थानिक पातळीवर समाजाभिमुख व सामाजिक सद्भावना निर्माण करण्याच्या दृष्टीने विविध कार्यक्रम आयोजित करण्याकरीता त्यांच्या अध्यक्षतेखाली एक जिल्हास्तरीय समिती तात्काळ स्थापन करावी.

(२) जिल्हाधिकारी यांनी सदरहू समितीमध्ये मुख्य कार्यकारी अधिकारी, जिल्हा परिषद, आयुक्त, महानगरपालिका, मुख्याधिकारी, नगर परिषद व अन्य विभागप्रमुखांचा समावेश करावा.

(३) सदरहू समितीस योग्य वाटेल, अशा विविध कार्यक्रमाचे आयोजन सदरहू समितीने करावे. तसेच स्थानिक पातळीवर एखादा वैशिष्ट्यपूर्ण उपक्रम समितीने हाती घेवुन, त्याची प्रभावी अंमलबजावणी करावी.

(४) या व्यतिरीक्त, सर्व जिल्हाधिकारी यांनी जिल्ह्यातील सर्व राजपत्रित अधिकाऱ्यांची डॉ.बाबासाहेब आंबेडकर यांचे सामाजिक, राजकीय व आर्थिक क्षेत्रातील योगदान व त्यांच्या संघर्षाची समाजाला प्रेरणा मिळावी, या साठी एक कार्यशाळा आयोजित करावी.

(५) आयुक्त, समाजकल्याण आयुक्तालय, पुणे यांना या कार्यक्रमासाठी अनुषंगाने “आहरण व संवितरण अधिकारी” म्हणून घोषित करण्यात आलेले असुन, सदरहू कार्यक्रमाचा निधी त्यांच्या अधिनस्थ ठेवण्यात आला आहे. आयुक्त, समाजकल्याण आयुक्तालय, पुणे यांनी या कार्यक्रमासाठी आवश्यक निधी सर्व जिल्हाधिकारी यांना वितरीत करबाबतचे आदेश त्यांच्यास्तरावर तात्काळ निर्गमित करावेत.

(६) भारतरत्न डॉ.बाबासाहेब आंबेडकर यांच्या १२५ व्या जयंती कार्यक्रमानिमित्त जिल्हास्तरावर कार्यक्रम राबविण्यात आल्यानंतर त्याबाबतचा अहवाल, सर्व जिल्हाधिकारी यांनी कार्यक्रमासाठी उपलब्ध करुन देण्यात आलेल्या निधीच्या विनियोजनाच्या उपयोगिता प्रमाणपत्रांसह दिनांक ३०एप्रिल,२०१६ पर्यंत आयुक्त, समाजकल्याण आयुक्तालय, पुणे यांना पाठवावा व आयुक्त, समाजकल्याण आयुक्तालय, पुणे यांनी एकत्रित अहवाल दिनांक ३१मे,२०१६ पर्यंत शासनास पाठवावा.

४. हे शासन परिपत्रक मा. मंत्रिमंडळाने दिनांक २२.९.२०१५ रोजी घेतलेल्या निर्णयाच्या अनुषंगाने निर्गमित करण्यात येत आहे.

५. सदरहू शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०११४१७३९२९४९२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह.वडे)

कार्यासन अधिकारी, महाराष्ट्र शासन.

प्रत,

१. आयुक्त, समाजकल्याण, पुणे
२. जिल्हाधिकारी, सर्व जिल्हे
३. मुख्य कार्यकारी अधिकारी, सर्व जिल्हा परिषदा
४. महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे,
५. महासंचालक, माहिती व जनसंपर्क महासंचानालय, मंत्रालय, मुंबई,
६. महालेखापाल (लेखा व अनुज्ञेयता) (लेखा परीक्षा) महाराष्ट्र १ मुंबई/नागपूर
७. आयुक्त, सर्व महानगर पालिका
८. मुख्याधिकारी, सर्व नगर परिषदा
१४. सर्व प्रादेशिक उपायुक्त, समाजकल्याण विभाग,
१५. सर्व सहाय्यक आयुक्त, समाजकल्याण विभाग,
१६. सर्व जिल्हा समाजकल्याण अधिकारी, जिल्हा परिषद,
२७. निवासी लेखा परिक्षक, मुंबई/ अधिदान व लेखा अधिकारी, मुंबई,
२८. सर्व जिल्हा कोषागार अधिकारी,
- २९ निवड नस्ती (बांधकामे)